

ಬೆಳೆಯುವುದಿಲ್ಲ. ಅಗತ್ಯಕ್ಕಿಂತ ದೊಡ್ಡ ಮನೆ ಬೇಡ. ನಮ್ಮ ಮಕ್ಕಳಿಗೆ ಒಳ್ಳೆಯ ಶಿಕ್ಷಣ ಸಿಗಬೇಕು. ಶಿಕ್ಷಣವೆಂದರೆ ಬರೀ ಪುಸ್ತಕದ ಓದು ಬರಹ ಅಲ್ಲ; ಯಾರದೋ ಕಂಪೆನಿ ಕೊಡುವ ಸಂಬಳಕ್ಕಾಗಿ ದುಡಿಯುವ ಕೂಲಿ ಕೆಲಸ ಪಡೆಯಲು ಬೇಕಾದ ಉದ್ಯೋಗ ಅಲ್ಲ. ನಾವು ಮಾಡ ಬೇಕಾದ್ದು ಸರಳವಾಗಿ, ಸಂತೋಷವಾಗಿ ಜೀವಿಸಲು ಏನು ಕೆಲಸ ಕೆಲಸ ಮಾಡಬೇಕೋ ಆ ಕೆಲಸ. ನಾವು ಹೆಚ್ಚು ಹೇಳುವುದಿಲ್ಲ. ಇಲ್ಲಿ ನಾವು ಏನು ಮಾಡುತ್ತಿದ್ದೇವೆ ಎಂದು ವೇಳೆಯಿದ್ದಾಗಲೆಲ್ಲಾ ಬಂದು ನೋಡಿ, ನಮ್ಮ ಜೊತೆ ಮಾತಾಡಿ, ಚರ್ಚಿಸಿ ಹೋಗಿ, ಕ್ರಮೇಣ, ನಾವು ಏನು ಮಾಡುತ್ತಿದ್ದೇವೆ. ನೀವು ಏನು ಮಾಡಬೇಕೆಂದು ನಿಮಗೇ ತಿಳಿಯುತ್ತದೆ ನಮ್ಮ ಕೆಲಸ ಮೌನವಾಗಿಯೇ ನಡೆಯುತ್ತದೆ ಎಂಬುದನ್ನು ನೀವು ಗಮನಿಸಬೇಕು. ನಾಡಿದ್ದು ಭಾನುವಾರ ಮತ್ತೆ ನೀವೆಲ್ಲರೂ ಬರಬೇಕು. ನಮ್ಮ ಮುಂದಾಳು ನರಹರಿ ನಿಮ್ಮನ್ನು ಉದ್ದೇಶಿಸಿ ಮಾತಾಡುತ್ತಾರೆ. ಅದು ನಮ್ಮ ಕೊನೆಯ ಮಾತು. ಅನಂತರ ಬರೀ ಕೆಲಸ, ಕೆಲಸ' ಎಂದು ಅಭಿ ಮಾತು ಮುಗಿಸಿದಾಗ ಎಲ್ಲರೂ ಚಪ್ಪಾಳೆ ಹೊಡೆದರು.

ನರಹರಿ ಕೇಳಿಕೊಂಡಾಗ ನರಹರಿಗೆ ಐದು ಎಕರೆ ಭೂಮಿ ಮಾರಿದ ಗಣಪತಿ ಮತ್ತೆ ಐದು ಎಕರೆ ಕೊಡಲು ಒಪ್ಪಿಕೊಂಡರು.

ಸುಮಾರು ಇನ್ನೂರು ಮಂದಿ ಕೃಷಿಕರು ಸೇರಿದ ಭಾನುವಾರದ ಸಭೆಯಲ್ಲಿ ನರಹರಿ ಮಾತಾಡಿದ, 'ನಾವು ನಿಮ್ಮಿಂದ ಆರ್ಥಿಕ ಸಹಾಯ ಅಪೇಕ್ಷಿಸುವುದಿಲ್ಲ. ನಮ್ಮ ಯೋಜನೆಯನ್ನು ಕಾರ್ಯಗತಗೊಳಿಸಲು ಎಷ್ಟು ಆರ್ಥಿಕ ಶಕ್ತಿ ಬೇಕೋ ಅಷ್ಟು ಆರ್ಥಿಕ ಶಕ್ತಿ ನಮಗೆ ಇದೆ. ನೀವು ಹೇಗೆ ಜೀವಿಸುತ್ತೇವೋ ಹಾಗೆ ನಾವು ಜೀವಿಸುತ್ತೇವೆ. ನಮಗೆ ಜಾತಿಯಿಲ್ಲ. ನಾವು ಮಾಡುವುದು ಕೇವಲ ಕೆಲಸ. ಏನು ಕೆಲಸ ಎಂದು ನೀವೇ ಬಂದು ನೋಡಬೇಕು. ಇವತ್ತು ನಗರದಲ್ಲಿ ಆಲದ ಮರದಂತೆ ವಿಶಾಲವಾಗಿ ಬೆಳೆದ ಐಟಿ ಕಂಪೆನಿಗಳು ಗ್ರಾಮೀಣ ಪ್ರದೇಶಕ್ಕೆ ಬಂದುದರಿಂದ ಹೇಗೆ ಹಳ್ಳಿ ಕೂಡ ನಗರವಾಯಿತು, ಅದರಿಂದಾಗಿ ನಮಗೆ ಸಿಕ್ಕಿದ ಒಳ್ಳೆಯದು ಏನು ಎಂದು ಯೋಚಿಸಿ ನೋಡಿ; ಕೆಟ್ಟದು ಏನು ಎಂದು ಯೋಚಿಸಿ ನೋಡಿ. ಯಾರು ಶ್ರೀಮಂತರಾದರು, ಯಾರು ಬಡವರಾದರು ಎಂದು ಯೋಚಿಸಿ ನೋಡಿ. ಐಟಿಯಿಂದ ಸಂಪತ್ತು ಸೃಷ್ಟಿಯಾಗುವುದಿಲ್ಲ. ಐಟಿ ದಾಸ್ಯ ಎಂಬ ದಾಸ್ಯ ಉಂಟಾಗುತ್ತದೆ, ಅಸಂಖ್ಯಾತ ಗುಲಾಮಿ ಕೆಲಸಗಾರ ದುಡಿತದಿಂದ ಘನಘೋರ ಶ್ರೀಮಂತರ ಸೃಷ್ಟಿಯಾಗುತ್ತದೆ.

ಇಡೀ ಜಗತ್ತಿನಲ್ಲಿ ಸಂಪತ್ತಿನ ಸೃಷ್ಟಿಯಾಗುವುದು ಕೇವಲ ಮಣ್ಣು, ನೀರು, ಗಾಳಿ ಮತ್ತು ಸಸ್ಯದಿಂದ. ನಾವು ಬದುಕಿಗೆ ಬೇಕಾದ್ದನ್ನು ಮಾತ್ರ ಪಡೆಯುವ ಕೆಲಸ ಮಾಡುತ್ತೇವೆ. ಅದು ಏನು ಎಂದು ಕೆಲಸವನ್ನು ನೋಡಿಯೇ ನೀವು ತಿಳಿದುಕೊಳ್ಳಬೇಕು. ಆದ್ದರಿಂದ ಆ ಬಗ್ಗೆ ನಾನು ಏನೂ ಹೇಳುವುದಿಲ್ಲ. ನಮ್ಮ ಈ ಆನೆಮಹಲ್ ಎಂಬ ಊರು ನಮ್ಮ ಹಣ ಮತ್ತು ಬೆವರಿನಿಂದ ಎಂಥ ಊರಾಗುತ್ತದೆ ಎಂದರೆ ಇಲ್ಲಿ ಸಿರಿವಂತಿಕೆಯೂ ಇರುವುದಿಲ್ಲ, ಬಡತನವೂ ಇರುವುದಿಲ್ಲ. ಇಲ್ಲಿ ನಾವು ಸಂಪಾದನೆ ಮಾಡುವುದಿಲ್ಲ.

ಖರ್ಚು ಮಾಡಬೇಕಾದಷ್ಟು ಖರ್ಚು ಮಾಡುತ್ತೇವೆ. ಇದು ಹತ್ತು ಎಕರೆ ವಿಸ್ತೀರ್ಣದ 'ಸ್ವಾವಲಂಬಿ ಮನೆ' ಎಂದು ಕರೆಸಿಕೊಳ್ಳುತ್ತದೆ. ಈ ಸ್ವಾವಲಂಬಿ ಮನೆಯ ಒಳಗೆ ಹೊರಗೆ ನೀವೂ ಇರುತ್ತೀರಿ, ನಾವೂ ಇರುತ್ತೇವೆ. ಶಾಲೆ, ಶಿಕ್ಷಕರು, ವೈದ್ಯರು, ವಿಜ್ಞಾನಿಗಳು ಎಲ್ಲರೂ ಇಲ್ಲಿಗೆ ಬರುತ್ತಾರೆ. ನಮ್ಮ ಜೊತೆ ನಿಮ್ಮ ಜೊತೆ ಅವರು ಮಾಡಬೇಕಾದ್ದನ್ನು ಮಾಡುತ್ತಾರೆ. ಇಲ್ಲಿ ಯಾವುದೇ ಹಣದ ವ್ಯವಹಾರ ಇರುವುದಿಲ್ಲ. ಆ ಬಗ್ಗೆ ನೀವಾರೂ ಯೋಚಿಸಬೇಡಿ. ಎಲ್ಲವನ್ನೂ ನಮಗೆ ಬಿಡಿ. ಅದು ನಮ್ಮ ಜವಾಬ್ದಾರಿ. ನಮ್ಮ ಬೆಳೆಯನ್ನು ನಾಶ ಮಾಡುವ ಮೃಗಗಳು, ನಮ್ಮ ಬದುಕನ್ನು ಕೆಡಿಸುವ ಕಳ್ಳಕಾಕರು ಪ್ರವೇಶಿಸದಂತೆ ಈ ಹತ್ತು ಎಕರೆಯ ಸುತ್ತ ಇರುವ ಮರಗಿಡಗಳನ್ನು ಹಾಗೇ ಉಳಿಸಿಕೊಂಡು ಜೊತೆಗೆ ಹೊಸ ಮರಗಿಡಗಳನ್ನು ನೆಟ್ಟು ಒಂದು ಸಸ್ತುಕೋಟೆಯನ್ನು ನಿರ್ಮಿಸುತ್ತೇವೆ.

ನಮ್ಮ ಯಾವುದೇ ಕೆಲಸದಲ್ಲಿ ಸಹಕರಿಸಿ ಎಂದು ನಾವು ಬೇಡಿಕೊಳ್ಳುವುದಿಲ್ಲ. ಅಂಥ ಮನಸ್ಸು ಯಾರಿಗಿದೆಯೋ ಅವರು ಸಹಕರಿಸಿದರೆ, ನಾವು ಅವರನ್ನು ದೂರ ಇಡಲಾರವು. ಅಷ್ಟೇ ಅಲ್ಲ, ಇಲ್ಲಿ ನಿಮ್ಮ ಮಕ್ಕಳು, ನಮ್ಮ ಮಕ್ಕಳು ಒಟ್ಟಿಗೆ ಕಲಿಯುತ್ತಾರೆ. ಇಲ್ಲಿ ನಾವೇ ಶಿಕ್ಷಕರು, ನಾವೇ ಶಿಕ್ಷಕರು. ನಮ್ಮ ಜೊತೆ ಸೇರಿಕೊಂಡು ಕೆಲಸ ಮಾಡಬಲ್ಲವರನ್ನು ನಾವು

ಇಲ್ಲಿಯವರೆಗೆ



ಅಪ್ಪನೊಂದಿಗೆ ಬೆಂಗಳೂರಿಗೆ ಬರುವಾಗ ಅಭಿ 'ಲಾಯರ್ ಬಳಿ ಏನನ್ನೂ ಮುಚ್ಚಿಡದೆ ಎಲ್ಲವನ್ನೂ ಹೇಳಬೇಕು' ಎಂದು ಹೇಳುತ್ತಾನೆ. ನರಹರಿ, ಮುರಾರಿ, ಅಭಿ ಸೇರಿ ಲಾಯರ್ ಬಳಿ ಹೇಳಬೇಕಾದ ವಿಷಯದ ಬಗ್ಗೆ ಚರ್ಚೆ ನಡೆಸುತ್ತಾರೆ. ಲಾಯರ್ ಪಶುಪತಿ ಬಳಿ ಅಮರೇಶ ಮತ್ತು ಸನ್ನಿ ನೆಯ್ತಿಯವ ಸುಳ್ಳಿನ ಬಲೆಯ ಬಗ್ಗೆ, ಆಸ್ತಿಯನ್ನು ಬಲವಂತವಾಗಿ ಸಹಿ ಹಾಕಿಸಿಕೊಂಡು ದಾಖಲೆ ಪತ್ರ ಸೃಷ್ಟಿಸಿರುವ ಬಗ್ಗೆ ಹೇಳುತ್ತಾರೆ. ಈ ಬಲವಂತದ ಪತ್ರಗಳು ಪೊಲೀಸರಿಗೆ ಸಿಕ್ಕಿದ್ದು ವಿಚಾರಣೆಯೂ ನಡೆಯಲಿದೆ, ನಾಲ್ಕೈದು ವರ್ಷ ಜೈಲಿನಲ್ಲಿ ಇರಬೇಕಾದೀತು ಎಂಬ ವಿಚಾರವನ್ನು ಪಶುಪತಿ ತಿಳಿಸುತ್ತಾರೆ. ಅದಾಗಿ ನರಹರಿಯ ಗೆಳೆಯ ರಾನಡೆ, ಪ್ಯೂಫೆಸರ್ ಅಡಿನ ಆನೆಮಹಲಿಗೆ ಭೇಟಿ ಮಾಡಿ ನರಹರಿ ಜತೆ ಮಾತನಾಡುತ್ತಾರೆ.

ಸ್ವಾಗತಿಸುತ್ತೇವೆ. ದಯವಿಟ್ಟು ಗಮನಿಸಿ. ನಾವು ಎಲ್ಲವನ್ನೂ ತಾಳ್ಮೆಯಿಂದ, ನಿಧಾನವಾಗಿ, ಶಿಸ್ತುಬದ್ಧವಾಗಿ ಮಾಡುತ್ತೇವೆ ನಮಗೆ ನಿಮ್ಮ ಮೇಲೆ ಪ್ರೀತಿಯಿರುವಂತೆ ನಿಮಗೂ ನಮ್ಮ ಮೇಲೆ ಪ್ರೀತಿ ಇರಲಿ' ಎಂದು ನರಹರಿ ಮಾತು ಮುಗಿಸಿದಾಗ ಎಲ್ಲರೂ ಎದ್ದುನಿಂತು ಚಪ್ಪಾಳೆ ಹೊಡೆದರು.

31

ಮರುದಿನ 'ಸ್ವಾವಲಂಬಿ ಕುಟುಂಬ' ಎಂದು ಗುರುತಿಸಿಕೊಳ್ಳುವ ಆನೆಮಹಲ್ ಮನೆಯ ಮನೆಯ ಸದಸ್ಯರಾದ ನರಹರಿ, ಅಭಿ, ಮುರಾರಿ, ಮುರಾರಿಯ ಹೆಂಡತಿ ನಳಿನಿ, ಮಕ್ಕಳು ಶಾರ್ವಣಿ ಮತ್ತು ಶಿವಗಿರಿ ಒಟ್ಟು ಆರು ಮಂದಿ ಒಳಗಿನ ಹಾಲ್‌ನಲ್ಲಿ ಸಭೆ ಸೇರಿದರು.

ನರಹರಿ ಮಾತು ಆರಂಭಿಸಿದ, 'ನಾವು ನಮ್ಮನ್ನು ಸ್ವಾವಲಂಬಿ ಕುಟುಂಬ ಎಂದು ಹೇಳುವುದಾದರೂ ಈ ಗ್ರಾಮದಲ್ಲಿ ಯಾರಿಗೆ ತಮ್ಮ ಮಕ್ಕಳನ್ನು ನಮ್ಮ ಶಾಲೆಗೆ ಕಳಿಸುವ ಇಚ್ಛೆಯಿದೆಯೋ ಅವರು ತಮ್ಮ ಮಕ್ಕಳನ್ನು ನಮ್ಮ ಸ್ವಾವಲಂಬಿ ಶಾಲೆಗೆ ಕಳಿಸಬಹುದು. ಇದು ಯಾವತ್ತೂ ಐದನೇ ತರಗತಿ ಏಳನೇ ತರಗತಿ ವರೆಗಿನ ಶಾಲೆಯಾಗಿಯೇ ಇರುತ್ತದೆ. ಒಂದು ಗ್ರಂಥಾಲಯ ಇರುತ್ತದೆ. ಅದಕ್ಕೆ ಹೊಂದಿಕೊಂಡು ಒಂದು ಆಯುರ್ವೇದ ವೈದ್ಯಕೀಯ